

स्थान
पृष्ठ 7



मूल्य ₹4.00



कोलकाता . रविवार
25 मार्च 2012



दैनिक शुक्ल पत्र
तृतीया, संवत् 2069



य एषु सुप्तेषु जागर्ति

राजस्थान

पत्रिका

पत्रिका

दुर्गापुर में बनेगा आधुनिक चिकित्सा संस्थान

आम आदमी के
लिए जुटेगी
सुविधाएं



कोलकाता. अति-आधुनिक चिकित्सा सेवाएं युक्त मेडिकल कॉलेज अस्पताल 'आईक्यू सिटी हेल्थ एण्ड नॉलेज केम्पस' का निर्माण दुर्गापुर में किया जाएगा। इस

संस्थान में चिकित्सा के साथ ही मेडिकल एवं मेडिकल साइन्स के अध्यापन की सुविधा भी होगी। पश्चिम बंगाल के जिलों के लोगों को सुपर स्पेशलिटी चिकित्सा सुविधाएं मुहैया कराने के लिए इसके प्रथम चरण में 50 एकड़ में चिकित्सा संस्थान का निर्माण सिनर्जी ग्रुप, एसपीएस ग्रुप व मनी ग्रुप के संयुक्त तत्वावधान में कराया जाएगा। संस्थान का प्रबंधन एवं परिचालन बेंगलूरु के नारायण हृदयालय समूह के चेयरमैन हृदय रोग विशेषज्ञ डॉ. देवी शेटी की देखरेख में किया जाएगा। डॉ. शेटी ने शनिवार को पत्रकारों को यह जानकारी दी। उन्होंने कहा कि देश में आम आदमी महंगी चिकित्सा सेवाओं का लाभ उठाने में सक्षम नहीं है ऐसे में साधारण लोगों के लिए उच्च तकनीकी वाली गुणवत्ता युक्त चिकित्सा सेवाएं उपलब्ध कराने का प्रयास किया जा रहा है। इसके लिए सरकार के साथ ही गैर सरकारी संस्थानों के प्रतिनिधियों से सम्पर्क किया गया है। देश में एक मिलियन चिकित्सकों, दो मिलियन नर्सों एवं तीन मिलियन बेड की आवश्यकता है। इस अवसर पर नारायण हृदयालय समूह के प्रबंध निदेशक डॉ. ए.रघुवंशी, सिनर्जी ग्रुप के चेयरमैन सिसिल एन्टोनी, मनी ग्रुप के संजय झुनझुनवाला, व एसपीएस ग्रुप के बिपिन कुमार वोहरा ने भी विचार व्यक्त किए।

प्रस्तावित केम्पस के प्रथम चरण में तीन सौ बिस्तरों का अस्पताल बनाया जाएगा। इसके साथ ही 150 सीट का मेडिकल कॉलेज, 120 सीट का नर्सिंग कॉलेज व अस्पताल प्रबंधन कॉलेज खोला जाएगा। इसके अगले दो चरणों में डेन्टल कॉलेज पैरा मेडिकल कॉलेज, एलाइड हेल्थ व साइंस कॉलेज और फार्मसी कॉलेज व स्कूल खोला जाना प्रस्तावित है।